



दैनिक न्याय साक्षी

अधिकार से न्याय तक

बधाई एवं अवकाश सूचना
सभी पाठकों को दीपावली की हार्दिक
बधाई एवं शुभकामनाएं...
दीपावली के अवसर पर
न्याय साक्षी कार्यालय में 12 व 13
दिसंबर को अवकाश रहेगा। अगला
अंक 15 दिसंबर को प्रकाशित होगा।

RNI NO - CHHIN/2018/76480

Postal Registration No-055/Raigarh DN CG

रायगढ़, रविवार 12 नवंबर 2023

पृष्ठ-4, मूल्य 3 रुपए

वर्ष-06, अंक- 47

महत्वपूर्ण एवं खास

बेंगलुरु-मुंबई राजमार्ग पर ट्रक ने तीन

वाहनों को मारी टक्कर, दो की मौत
पुणे (आरएनएस)। महाराष्ट्र के कटराज में बेंगलुरु-मुंबई राजमार्ग पर एक तेज रफतार कंटेनर ट्रक ने तीन वाहनों को टक्कर मार दी, जिससे कम से कम दो लोगों की मौत हो गई और चार अन्य घायल हो गए। एक अधिकारी ने शनिवार को यह जानकारी दी। व्यस्त राजमार्ग के बाहरी इलाके में नवनिर्मित सुरंग जम्बुलवाड़ी से पहले दायी ब्रिज पर सुबह 3.30 बजे के आसपास चार वाहनों की टक्कर हुई। सतारा की ओर से आ रहे तेज रफतार ट्रक ने मुंबई की ओर जा रहे पांच वाहनों को टक्कर मार दी। इस हादसे में कई लोग घायल हो गए। स्थानीय ग्रामीणों ने एक कार, एक टेम्पो, एक बस सहित चार वाहनों के अंदर फंसे लोगों को बचाने के लिए पुणे पुलिस और फायर ब्रिगेड की मदद की। मुंबई के बाद पिछले 24 घंटों में राज्य में यह दूसरा हादसा है। इससे पहले गुजरात देर रात ब्रांन्डो वेल्ली सी लिंक पर एक एसयूवी ने कम से कम आधा दर्जन वाहनों को टक्कर मार दी, जिसमें तीन की मौत हो गई और छह अन्य घायल हो गए।

तेलंगाना में पटाखा दुकान में भीषण लगी आग

हैदराबाद (आरएनएस)। तेलंगाना में रंगारडुडी जिले के राजेंद्रनगर के सनसिटी इलाके में शनिवार सुबह एक पटाखे की दुकान में भीषण आग लग गयी। पुलिस सूत्रों के मुताबिक आग एक अस्थायी पटाखे की दुकान में लगी और तेजी से बाजू में फूड कोर्ट तक फैल गयी और वहां खाना पकाने वाले गैस सिलेंडर में विस्फोट हो गया, जिससे तीन और दुकानों भी आग की चपेट में आ गयी। घटना की सूचना मिलने पर दमकल की चार गाड़ियां मौके पर पहुंचीं और आग पर काबू पा लिया। पुलिस ने संदेह जताया है कि पटाखा दुकान में आग लगने का कारण बिजली का शॉर्ट सर्किट हो सकता है। पुलिस ने कहा कि मामला दर्ज कर लिया गया है और जांच जारी है।

मुंबई की एक इमारत में आग लगी, 95 साल की महिला की मौत

मुंबई (आरएनएस)। बीएमसी आपदा नियंत्रण ने कहा कि धनतेस के मौके पर शुक्रवार देर रात उपनगरीय मुंबई की एक इमारत के एक फ्लैट में आग लग गई। इस हादसे में 95 वर्षीय एक महिला की मौत हो गई। विले पार्ले ईस्ट उपनगर में 12 मंजिला विले ग्रैंड रेजीडेंसी की दूसरी मंजिल पर फ्लैट नंबर 201 में रात करीब 8 बजे आग लगने की सूचना मिली। आग तेजी से पूरे घर में फैल गई। जिससे फ्लैट में फर्नीचर, फिटिंग, इलेक्ट्रिकल और इलेक्ट्रॉनिक सामान जलकर राख हो गए। जलते हुए फ्लैट के अंदर फंसी एक महिला को पुलिस आर.एन. कूपर अस्पताल ले गई, जहां उसे डॉक्टरों ने मृत घोषित कर दिया गया। महिला की पहचान हर्षदा जे. पाठक के रूप में हुई। आग लगने के कारण की जांच की जा रही है। आग पर काबू पा लिया गया था।

बॉलीवुड अभिनेत्री सायरा बानो से मिले पीएम मोदी


नई दिल्ली (आरएनएस)। प्रधानमंत्री नरेंद्र मोदी ने अनुभवी बॉलीवुड अभिनेत्री सायरा बानो से मुलाकात की और कहा कि सिनेमा की दुनिया में उनके कामों की पीढियों से सराहना की जाती है। पीएम मोदी ने एक्स पर मुलाकात की तस्वीरें साझा कीं। पहली तस्वीर में दोनों बैठे हुए हैं और बात कर रहे हैं। दूसरी तस्वीर में दो आइकन कैमरे के लिए पोज देते दिख रहे हैं।

बद्रीनाथ, केदारनाथ और यमुनोत्री धाम में बर्फबारी का सिलसिला जारी, पड़ रही हाड़ कंपाने वाली ठंड

केदारनाथ (आरएनएस)। बद्रीनाथ और केदारनाथ धाम में बर्फबारी का सिलसिला जारी है। बर्फबारी के बीच ही श्रद्धालु धाम में दर्शन करने आ रहे हैं। बद्रीनाथ धाम में शुक्रवार शाम को अचानक मौसम बदलने के बाद बारिश और हल्की बर्फबारी शुरू हुई थी, जो शनिवार को भी जारी रही। धाम में पारा गिरकर 1 डिग्री पहुंच गया। इसके चलते कड़ाके की ठंड पड़ रही है।

केदारनाथ धाम में शनिवार सुबह से बर्फबारी जारी है। प्रदेश के पर्वतीय जिलों से लेकर मैदानी इलाकों में हल्की बूंदबांदा से तापमान में गिरावट दर्ज की गई। दीपावली पर प्रदेश भर में ठंड बढ़ सकती है। ऊंचाई वाले इलाकों में बारिश के साथ बर्फबारी होने के आसार हैं। मौसम विज्ञान केंद्र की ओर से जारी आंकड़ों के अनुसार शुक्रवार को दून का अधिकतम तापमान 24.6 डिग्री रहा, जो सामान्य से दो डिग्री कम है। मौसम विज्ञान केंद्र की ओर से जारी पूर्वानुमान के अनुसार शनिवार को चमोली, पिथौरागढ़ और बागेश्वर जिले के कुछ इलाकों में हल्की बारिश के साथ ऊंचाई वाले इलाकों में बर्फबारी के आसार हैं।

इसके चलते पहाड़ से मैदान तक तापमान में गिरावट दर्ज की जा सकती है। हालांकि, 12 से 14 नवंबर तक प्रदेश भर में मौसम साफ रहेगा। यमुनोत्री धाम में भी शुक्रवार से बर्फबारी हो रही है। बर्फबारी



के बीच भी श्रद्धालुओं का उत्साह कम नहीं हो रहा है। चारधाम यात्रा अब अपने अंतिम चरण में चल रही है। 14 नवंबर को गंगोत्री धाम के कपाट शीतकाल के लिए बंद हो जाएंगे। 15 नवंबर को यमुनोत्री धाम और केदारनाथ धाम के कपाट भी शीतकाल के लिए बंद कर दिए जाएंगे। 18 नवंबर को बद्रीनाथ धाम के कपाट बंद होंगे।

अयोध्या में इस बार रचेगा इतिहास : 24 लाख दीयों से जगमग होगी राम नगरी, 51 घाटों पर दीपोत्सव से बनेगा वर्ल्ड रिकॉर्ड

अयोध्या (आरएनएस)। अयोध्या में दीपोत्सव पर इतिहास रचने की तैयारी है। दीपोत्सव को देखते हुए रामजन्मभूमि परिसर को सजाने का कार्य युद्ध स्तर पर चल रहा है। मुख्यमंत्री योगी आदित्यनाथ के निर्देश के बाद भगवान श्रीराम की नगरी अयोध्या में दीपोत्सव को भव्य बनाने की तैयारियां तेज कर दी गई हैं।

इसकी शुरुआत श्रीरामजन्मभूमि तीर्थ क्षेत्र ट्रस्ट के महासचिव चंपतराय ने भगवान गणेश के रेखाचित्र में रंग भर कर की। उन्होंने कुची से पेंटिंग की। परिसर को भव्य व दिव्य रूप से सजाया जाएगा। इसकी जिम्मेदारी अवध विश्वविद्यालय के जनसंपर्क अधिकारी आशीष कुमार मिश्र को सौंपी गई। रामनगरी में सात देशों की रामलीला का भी आयोजन हो रहा है। पिछले सालों की तुलना में इस बार भी योगी सरकार नया रिकॉर्ड बनाने की तैयारी में है।

पर्यटन विभाग के मुताबिक, दीपोत्सव पर 14 लाख से ज्यादा दीये राम की पैड़ी में जलाए जाएंगे जबकि अयोध्या के प्रमुख 21 मंदिरों में 4.50 लाख दीये जलाए जाएंगे। ये दीये गिनीज बुक ऑफ वर्ल्ड रिकॉर्ड में दर्ज नहीं किए जाएंगे। उन्होंने बताया कि राम जन्म भूमि पर 51 हजार, हनुमान गढ़ी पर 21 हजार दीये जलाए जाएंगे।

इसी तरह कनक भवन, गुमार घाट, दशरथ समाधि, राम जानकी मंदिर साहबगंज, देवकाली मंदिर, भरत कुंड (नंदी ग्राम) समेत प्रमुख मंदिरों में 21 हजार दीये जलाए जाएंगे। वहीं पूरे अयोध्या को रोशन करने के लिए सामाजिक संगठनों को भी दीये वितरित किए जाएंगे। उप निदेशक ने बताया कि हर वर्ष की तरह इस वर्ष भी राम लीला होगी, जिसमें कई देशों के कलाकार भाग



लेंगे। इसके साथ ही आतिशबाजी और लेजर शो भी होगा।

अयोध्या के डॉ. राम मनोहर लोहिया अवध विश्वविद्यालय प्रशासन ने दिवाली किए जाएंगे। उप निदेशक ने बताया कि घाटों को रोशन करने की तैयारी शुरू कर दी है, विश्वविद्यालय के स्वयंसेवकों

ने कहा कि 'अयोध्या दीपोत्सव' को ऐतिहासिक बनाने के लिए राम की पैड़ी और चौधरी दीप जलाए जाएंगे। चरण सिंह के 51 घाटों पर जलाई गईं वहीं, उत्तर प्रदेश सरकार ने 24 लाख दीपक जलाकर विश्व रिकॉर्ड बनाने का लक्ष्य रखा है।

अयोध्यावासी 22 जनवरी के लिए अभी से करें तैयारी : मुख्यमंत्री योगी

अयोध्या (आरएनएस)। उत्तर प्रदेश के मुख्यमंत्री योगी आदित्यनाथ ने कहा कि अयोध्या भगवान श्रीराम की प्रिय नगरी है और इसे दुनिया की सबसे सुंदर नगरी के रूप में विकसित करने के लिए डबल इंजन की सरकार संकल्पबद्ध है। आज अयोध्या में जितने पर्यटक आ रहे हैं, उससे 10 गुना ज्यादा पर्यटक आगामी मकर संक्रांति और 22 जनवरी 2024 को भव्य राममंदिर के उद्घाटन के बाद यहां आने लगेंगे। अयोध्यावासी अभी से अतिथि देवो भव: के संकल्प के साथ जुड़ जाएं। उस ऐतिहासिक कार्यक्रम के लिए अभी से तैयारी शुरू कर दो। मुख्यमंत्री योगी शनिवार को दीपोत्सव के अवसर पर रामकथा पार्क में प्रभु श्रीराम, माता जानकी और लक्ष्मण जी के वंदन अभिनंदन एवं प्रतीकात्मक राज्याभिषेक कार्यक्रम के उपरंत संबोधित कर रहे थे। मुख्यमंत्री ने कहा कि 2017 में जब दीपोत्सव का कार्यक्रम यहां प्रारंभ हुआ था तब अयोध्यावासियों में उत्साह के साथ तमना भी दिखती थी। एक नारा गुंजाता था कि योगी जी एक काम करो, मंदिर का निर्माण करो। आज 500 वर्षों के बलिदानों, आंदोलनों, अभियानों के उपरंत प्रभु श्रीराम अपने भव्य मंदिर में विराजमान होने जा रहे हैं। अब अयोध्यावासियों की जिम्मेदारी बनती है कि जब 22 जनवरी को प्रधानमंत्री नरेंद्र मोदी भगवान श्रीराम को उनके भव्य मंदिर में विराजमान करने के लिए आएंगे, तब अयोध्या में उनका स्वागत भी ऐतिहासिक होना चाहिए।

श्रीनगर की डल झील में आग ने मचाया तांडव: हाउसबोट में भड़की चिंगारी, करोड़ों रुपए का नुकसान

श्रीनगर (आरएनएस)। श्रीनगर की डल झील में शनिवार को आग लगने से कम से कम आधा दर्जन हाउसबोट जलकर खाक हो गए। अधिकारियों ने कहा कि तीन हाउसबोट, 'लंदन हाउस', 'सफेना' और 'लल्ला रख' रात भर लगी आग में जलकर खाक हो गईं। अधिकारियों ने कहा, आग पर काबू पा लिया गया है। आग लगने के सही कारण का पता लगाया जा रहा है। अब तक प्राप्त रिपोर्टों के अनुसार इस घटना में कोई हताहत नहीं हुआ है। हाउसबोट श्रीनगर शहर में डल और निगिनी झीलों पर तैरते महल हैं। ये उच्च श्रेणी के लग्जरी आवास हैं, जो घाटी में आने वाले समृद्ध पर्यटकों और हनीमून मनाने वालों



द्वारा इस्तेमाल किए जाते हैं। जानकारी के अनुसार, इस घटना में करोड़ों रुपए की संपत्ति का नुकसान बताया जा रहा है। प्रारंभिक रिपोर्टों के अनुसार आग के कारण कम से कम आधा दर्जन हाउसबोट खाक हो गई हैं। अधिकारियों ने बताया कि पुलिस ने मामला दर्ज कर लिया है और आग लगने के कारण का पता लगाया जा रहा है।

दर्दनाक हादसा : बस और निजी वाहन के बीच भीषण भिड़ंत, पांच लोगों की मौत

थिरुपाथूर (आरएनएस)। तमिलनाडु के थिरुपाथूर में एक दर्दनाक सड़क हादसा सामने आया है। यहां बस और निजी वाहन की टक्कर में पांच लोगों की मौत हो गई है। पुलिस ने मौके पर पहुंचकर शवों को कब्जे में लेकर पोस्टमार्टम के लिए नजदीकी अस्पताल भिजवा दिया है। वहीं, क्षतिग्रस्त वाहनों को भी कब्जे में ले लिया है। जानकारी के अनुसार यह हादसा थिरुपाथूर जिले के वानीयंबाडी के पास हुआ है। यहां तमिलनाडु की सरकारी बस और एक निजी वाहन के बीच अचानक टक्कर हो गई। हादसा इतना भीषण था कि दो ड्राइवर्स सहित पांच लोगों की मौके पर ही मौत हो गई है। फिलहाल पुलिस ने एक्सीडेंट को लेकर मामला दर्ज कर लिया है। साथ ही पुलिस यह पता लगा रही है कि ये हादसा कैसे हुआ है।

दर्दनाक हादसा : तेल टैंकर ने कार और पिकअप वैन को मारी जोरदार टक्कर, 4 लोगों की मौत

दिल्ली (आरएनएस)। दिल्ली-जयपुर हाईवे पर शुक्रवार की देर रात भयंकर हादसा हो गया। पुलिस ने कहा कि बीती रात दिल्ली-जयपुर राजमार्ग पर गुरुग्राम के सिधारावली गांव के पास एक तेल टैंकर ने एक कार और एक पिकअप वैन को टक्कर मार दी, जिससे कम से कम चार लोगों की मौत हो गई। जानकारी के मुताबिक, बिलासपुर थाने के जांच अधिकारी विनोद कुमार के अनुसार जयपुर कि ओर से आ रहे एक तेल टैंकर ने डिवाइडर तोड़ कर एक कार को टक्कर मार दी। पुलिस ने कहा कि अंदर के यात्री शायद जयपुर की यात्रा कर रहे थे। कार के अंदर सीएनजी



सिलेंडर होने के कारण भयंकर आग लग गई और देखते ही देखते अफरा-तफरी मच गई। पुलिस के मुताबिक, टैंकर के बाद आग लगने से तीनों यात्रियों की मौत हो गई। पुलिस ने आगे बताया कि कार से टकराने के बाद तेल टैंकर हाईवे पर एक पिकअप वैन से टकरा गया, जिससे वैन के ड्राइवर की मौके पर ही मौत हो गई।

जांच अधिकारी विनोद कुमार ने कहा, 'हमें दिल्ली-जयपुर हाईवे पर हुए हादसे की सूचना मिली। जब हम मौके पर पहुंचे तो देखा कि एक कार जलकर खाक हो गई है और तीन लोगों की मौत हो गई है। बाद में हमें यह भी पता चला कि एक पिकअप वैन की तेल टैंकर टक्कर हो गई थी, जिसके कारण वैन के चालक की मौके पर ही मौत हो गई। हालांकि, तेल टैंकर का आरोपी चालक भाग गया और उसे पकड़ने के प्रयास जारी हैं। इस पूरे मामले की आगे की जांच जारी है।

महादेव ऐप केस में बड़ा ऐक्शन, 18 लोगों पर गैंगस्टर की कार्यवाही

0 डी-कंपनी से भी जुड़े ताट

नोएडा (आरएनएस)। नोएडा पुलिस ने इंटरनेशनल गेमिंग बेटिंग साइट (महादेव गेमिंग ऐप) के 18 लोगों पर गैंगस्टर की कार्यवाही की है। नोएडा पुलिस ने इस गैंग का फखरी माह में खुलासा किया था। अलग-अलग जगहों से इससे जुड़े आरोपी गिरफ्तार किए गए थे। पुलिस ने इस मामले में यूपी के अलग-अलग शहरों के 18 लोगों को गिरफ्तार किया था। इन लोगों ने पकड़े जाने से पहले महज डेढ़ महीने में ही 400 करोड़ रुपए से ज्यादा के ट्रांजेक्शन किए थे। पुलिस की जांच में पता चला है कि इनका सरगना दुबई से बैठकर यहां गेमिंग को ऑपरेंट कर रहा है। डी-कंपनी से भी ये मामला जुड़ रहा है।



पुलिस को इनके कब्जे से 12 लैपटॉप, 73 स्मार्ट फोन, 6 पासबुक, 19 चैक बुक, 90 एटीएम कार्ड, 58 सिम कार्ड, 1 बुकी ब्रीफकेस सूटकेस, 2 नेटवर्क राउटर, 6 पासपोर्ट, 17 सिक्के यूईई कोरेन्सी, 60 परिचय पत्र आधार कार्ड/पैनकार्ड, 2 लाजरी गाड़ियां व 2 स्कूटी बरामद की थी। पुलिस से मिली जानकारी के मुताबिक महादेव बुक का ओनर सोरभ चंद्राकर है। इंडिया में उसका एक एजेंट वरुण और सचिन सोनी पूरे मामले को डील करता था। इस मामले में 26 से ज्यादा बैंक अकाउंट मिले हैं और 1.5 करोड़ की रकम भी जब्त की गई है।

नोएडा में सेक्टर-108 के मकान

ईडी ने नौकरी के बदले जमीन घोटाले में अमित कत्याल को किया गिरफ्तार

नई दिल्ली (आरएनएस)। प्रवर्तन निदेशालय (ईडी) ने कथित जमीन के बदले नौकरी घोटाला मामले में एके इंडोसिस्टम्स के प्रमोटर अमित कत्याल को शनिवार सुबह गिरफ्तार कर लिया। मामले के सिलसिले में शुक्रवार रात पूछताछ के बाद उन्हें हिरासत में लिया गया। दक्षिण दिल्ली की पॉशा न्यू फ्रेंड्स कॉलोनी में कत्याल के परिसर को एके इंडोसिस्टम्स के कार्यालय के रूप में घोषित किया गया था, लेकिन राजद नेता तेजस्वी यादव द्वारा आवासीय परिसर के रूप में इसका उपयोग किया जा रहा है। ईडी ने इस साल 31 जुलाई को 2002 में नौकरी के बदले भूमि के मामले में पीएमएलए, 2002 के प्रावधानों के तहत राजद नेता राबड़ी देवी, मीसा भारती (लालू यादव की बेटी), विनीत यादव (लालू की बेटी हेमा यादव के पति), शिव कुमार यादव (हेमा यादव के ससुर) की 6.02 करोड़ रुपये की छह अचल संपत्तियों को कुर्क किया था। ए बी एक्सपोर्ट्स प्राइवेट लिमिटेड और ए के इंडोसिस्टम्स प्राइवेट लिमिटेड, दोनों कंपनियों लालू प्रसाद यादव के परिवार के सदस्यों के स्वामित्व और नियंत्रण में हैं।

खतरनाक वायु प्रदूषण से जूझ रही दिल्ली, 13 पॉल्यूशन हॉटस्पॉट बने चिंता के कारण

नई दिल्ली (आरएनएस)। उत्तरी भारत और उपमहाद्वीप के अधिकांश हिस्से के साथ राष्ट्रीय राजधानी में सर्दियों का मौसम शुरू हो गया है। दिल्ली वार्षिक पर्यावरणीय चुनौती वायु प्रदूषण से जूझ रही है।

आवर्ती पैटर्न के साथ, शहर में अक्टूबर से जनवरी तक चार महीने की चुनौतीपूर्ण अवधि है, जो हवा में धूल, धुंध और धूल की व्यापक उपस्थिति से चिह्नित करता है। दिल्लीवासियों को जहरीली हवा में सांस लेने के लिए मजबूर होना पड़ रहा है, जिसे व्यापक रूप से दुनिया की सबसे प्रदूषित हवा करार दिया गया है। वायु गुणवत्ता सूचकांक



(एक्यूआई) स्थिति की गंभीरता के एक स्पष्ट संकेतक के रूप में कार्य करता है, जो नियमित रूप से विश्व स्वास्थ्य संगठन (डब्ल्यूएचओ) द्वारा परिभाषित पीएम2.5 कणों की 60 माइक्रोग्राम प्रति घन मीटर की सुरक्षित सीमा से 10 गुना अधिक है। प्रदूषण का यह खतरनाक स्तर शहर के निवासियों के लिए महत्वपूर्ण स्वास्थ्य जोखिम पैदा करता है। नवंबर, दिसंबर और जनवरी के

ठंडे महीनों के दौरान शीतकालीन कोहरे के चलते दिल्ली में धुएं और धूल की मोटी चादर होती है। विशेषज्ञों का कहना है कि इन कारकों के संयोजन से दमघौंठ धुंध पैदा होती है जो शहर को ढक लेती है, विजिलिटी को प्रभावित करती है और श्वसन स्वास्थ्य के लिए हर साल गंभीर खतरा पैदा करती है। दिल्ली की जहरीली वायु गुणवत्ता पर एक हालिया रिपोर्ट

में बताया गया है कि राजधानी में वायु प्रदूषण के स्तर में भारी वृद्धि के लिए केवल पराली जलाने को जिम्मेदार नहीं ठहराया जा सकता है। इसमें इस बात पर जोर दिया गया है कि वाहन उत्सर्जन जैसे स्थानीय कारकों ने पराली जलाने के प्रमुख कारक बनने से पहले ही दिल्ली में प्रदूषण के स्तर में महत्वपूर्ण योगदान दिया था। एक्यूआई सांद्रता सीमा के अनुसार, दिल्ली के प्रदूषण स्तर पीएम 2.5 की सांद्रता में इस सर्दी के मौसम में पहली बार भारी वृद्धि देखी गई: 24 घंटों के भीतर अचानक और आश्चर्यजनक रूप से 68 प्रतिशत की वृद्धि के साथ, 313 माइक्रोग्राम प्रति मीटर क्यूब

(एमजी/एम3) को पार कर गया, जो गंभीर प्लस श्रेणी के बराबर था। सीएसई की कार्यकारी निदेशक अनुमिता रॉय चौधरी ने इन दिनों दिल्ली-पनसीआर को जकड़ने वाले घातक शीतकालीन प्रदूषण पर सेंट फॉर साइंस एंड एनवायरनमेंट (सीएसई) द्वारा एक नया विश्लेषण जारी करते हुए कहा, इस सर्दी के मौसम की शुरुआत पिछले साल नवंबर की तुलना में काफी अधिक प्रदूषण स्तर के साथ हुई है। प्रतिकूल मौसम संबंधी परिस्थितियों, फसल अवशेष जलाने की शुरुआत और उच्च स्थानीय प्रदूषण के संयोजन ने पैमाने को खतरनाक तरीके से झुका दिया है, जिससे सार्वजनिक स्वास्थ्य जोखिम बढ़ गया है।